

VEGLEIÐING UM TRYGDARBROT

Desember 2021

3. útgáva



Dátueftirlitið



Innihaldsyvirlit

1. Trygðarbrot	1
1.1 Hvat er eitt trygðarbrot?	1
1.2 Slög av trygðarbrotum	1
1.3 Møguligar avleiðingar av einum broti á dátuverndina	2
2. Fráboðan til Dátueftirlitið	3
2.1 Hvussu skal Dátueftirlitið fráboðast?	3
2.2 Hvørji trygðarbrot skulu fráboðast Dátueftirlitinum?	3
2.2.1 Slag av broti	4
2.2.2 Slag og vavi av upplýsingum	4
2.2.3 Møguleikin fyri at eyðmerkja persónar	5
2.2.4 Avleiðingin fyri tann skrásetta	5
2.2.5 Serligar umstøður hjá skrásetta	6
2.2.6 Mongd av persónum sum eru fevndir av brotinum	6
2.3 Tíðspunkt fyri fráboðan	7
2.3.1 Kunnugur við brotið	7
2.3.2 Uttan óneyðugt drál og innan 72 tímar um tað er møguligt	7
2.4 Hvør skal boða Dátueftirlitinum frá?	8
2.5 Hvørjar skyldur hevir dátuviðgerin?	9
2.6 Hvørjum upplýsingum hevir Dátueftirlitið brúk fyri?	9
2.7 Nær er ikki neyðugt at fráboða?	11
3. Kunning til skrásetta	14
3.1 Hvørji trygðarbrot skal skrásetti kunnast um?	14
3.2 Tíðspunktið fyri kunningina	16



3.3	Hvørjar upplýsingar skulu fráboðast?	17
3.4	Hvussu skal tann skrásetti kunnast?	18
3.5	Hvør kann kunna tey skrásettu?	18
3.6	Nær er ekki neyðugt at kunna skrásetta?	19
3.6.1	Um trygðarbrotið ekki hefur við sær stóran váða	19
3.6.2	Dátuábyrgðarin hefur sett í verk hóskandi tæknilig og bygnaðarlig tiltök 19	
3.6.3	Tann stóri váðin fyri skrásetta er ekki longur til staðar	20
3.6.4	Krevur eitt ósamsvarandi arbeiði	21
3.7	Kunning eftir kravi frá Dátueftirlitinum	22
4.	Ábyrgð og innanhýsis skjalfesting	24
5.	Dømi um trygðarbrot og hvør skal kunnast	26



1. Trygðarbrot

1.1 Hvat er eitt trygðarbrot?

Fyri at kunna handfara eitt trygðarbrot skalt tú sum dátuábyrgdari fyrst og fremst vita, hvat eitt trygðarbrot er.

Í viðmerkingunum til dátuverndarlógina verður eitt trygðarbrot lýst á hendan hátt:

Brot á trygdina, sum førir við sær, at persónupplýsingar av tilvild ella ólógliga verða burturbeindar, burturmistar, broyttar, óheimilað givnar víðari ella at atgongd verður givin til persónupplýsingar, sum eru sendar, goymdar ella á annan hátt viðgjørðar.

1.2 Sløg av trygðarbrotum

Eitt trygðarbrot kann t.d. henda, tá KT-útgerð ikki er nøktandi tryggjað, sum ger, at óviðkomandi fáa atgongd til upplýsingar (t.d. um onkur brýtur inná KT-skipanina). Eitt trygðarbrot kann eisini henda, tá dátuábyrgdarn sjálvur viðgerð persónupplýsingarnar, t.d. um dátuábyrgdarn uttan heimild víðarigevur upplýsingar ella broytir upplýsingar. Eitt annað dømi um trygðarbrot er, tá dátuábyrgdarn ótilætlað ikki hevur atgongd til persónupplýsingarnar ella kemur til at strika tær.

Dømi um trygðarbrot:

- Onnur enn tey, sum eru heimilað av dátuábyrgdaranum at hava atgongd til persónupplýsingarnar, fáa atgongd
- Starvsfólk hjá dátuábyrgdaranum broytir ella strikar persónupplýsingarnar av misgáum
- Starvsfólk hjá dátuábyrgdaranum gevur við vilja ella av óvart persónupplýsingar um ein kunda víðari til ein annan kunda
- Servarin hjá dátuábyrgdaranum verður álopin av teldusníki, sum fær atgongd til persónupplýsingar



- Eitt brot á servaranum ger, at óviðkomandi fáa atgongd til persónsupplýsingar, t.d. kundaskrá, upplýsingar um P-töl, kreditupplýsingar ella líknandi
- Manglandi brongling á heimasíðuni ger, at óviðkomandi fáa beinleiðis atgongd til persónsupplýsingar hjá kundunum

1.3 Møguligar avleiðingar av einum broti á dátuverndina

Um eitt trygdarbrot ikki verður handfarið stundisliga og á ein hóskandi hátt, er vandi fyri, at brotið skaðar skrásetta. Dømi um skaða fyri skrásetta eru:

- Fysiskur, materiellur ella immateriellur skaði
- Skrásetti missir ræði á persónsupplýsingum
- Mist rættindi
- Missmunur
- Skaði á umdømi
- Samleikastuldur ella svik
- Fíggjarligur missur
- Miss av trúnaði á upplýsingum, sum eru fevndar av tagnarskyldu
- Aðrar munandi økonomiskar ella sosialar avleiðingar



2. Fráboðan til Dátueftirlitið

2.1 Hvussu skal Dátueftirlitið fráboðast?

Tá ein dátuábyrgdari skal fráboða eitt trygðarbrot til Dátueftirlitið, skal hann útfylla skjalið “Skabelón til fráboðan av trygðarbroti”. Skjalið liggur á heimasíðuni hjá Dátueftirlitinum, www.dat.fo. Útfyllt skjal skal síðan sendast til Dátueftirlitið á teldupostadressuna dat@dat.fo.

2.2 Hvørji trygðarbrot skulu fráboðast Dátueftirlitinum?

Í útgangsstøðinum skulu øll trygðarbrot fráboðast Dátueftirlitinum.

Trygðarbrot skulu tó ikki fráboðast Dátueftirlitinum, um tað er ósannlíkt, at brotið hevur við sær ein váða fyri rættindi hjá skrásetta. Tað merkir, um brotið hevur nakrar avleiðingar við sær fyri tann skrásetta.

Ein váði fyri rættindini ella frælsisrættindini hjá einum líkamligum persóni fevnir millum annað um misstum, samleikastuldur ella -svik, fíggarligan miss, skaða á umdømi, miss av trúnaði á upplýsingum sum eru undir tagnarskyldu, ella ein og hvønn annan munandi fíggarligan ella sosialan bága fyri tann skrásetta.

Verður eitt trygðarbrot ikki fráboðað Dátueftirlitinum, kann tað hava við sær, at Dátueftirlitið gevur dátuábyrgdaranum ein átalú ella eini boð. Umstøðurnar í málinum kunnu eisini hava við sær, at dátuábyrgdarin verður revsaður við sekt fyri ikki at halda dátuverndarlógina.

So skjótt dátuábyrgdarin blívur varugur við trygðarbrotið, skal hann beinanvegin meta um, um líkindi eru fyri, at brotið hevur nakrar avleiðingar við sær fyri rættindi hjá skrásetta. Dátuábyrgdarin skal gera eina ítøkiliga meting av avleiðingunum av trygðarbrotinum.



Viðurskipti, sum altíð skulu vera ein partur av metingini hjá dátuábyrgðaranum av, um trygðarbrotið hevur við sær avleiðingar fyri skrásetta eru:

- Slag av trygðarbroti, undir hesum um upplýsingar eru burtur, um talan er um brot á trúnað ella rættindi
- Slag av upplýsingum og vavi
- Vandin fyri, at tann skrásetti kann eyðmerkjast
- Hvørjar avleiðingar brotið kann hava fyri tann skrásetta
- Um brotið fevnir um børn ella fólk, sum eru serliga útsett
- Tal av persónum, sum eru rakt av trygðarbrotinum

2.2.1 Slag av broti

Hvørja avleiðing eitt trygðarbrot kann hava fyri tey skrásettu, sum eru rakt av brotinum, veldst um, hvat fyri slag av trygðarbroti talan er um. Eitt trygðarbrot sum ger, at atgongd ikki longur er til persónupplýsingarnar hevur við sær nakrar heilt aðrar avleiðingar, enn um trygðarbrotið ger, at persónupplýsingar verða almannakunngjörðar.

2.2.2 Slag og vavi av upplýsingum

Hvat fyri slag av upplýsingum trygðarbrotið fevnir um, kann eisini hava týðning fyri metingina hjá dátuábyrgðaranum. Er talan um viðkvæmar persónsupplýsingar, er størri vandi fyri, at trygðarbrotið fær avleiðingar fyri skrásetta. Eru upplýsingar av óvart almannakunngjörðar um, at tann skrásetti hevur framt brotsverk, hevur eina stóra skuld ella hevur onkra sjúku, kann hetta hava við sær negativar avleiðingar fyri tann skrásetta. Øðrvísi er, um tað er teldupostadressan ella CV hjá viðkomandi, sum av óvart verður almannakunngjört.

Tað er týðningarmikið at leggja sær í geyma, at allar umstøðurnar kring eitt trygðarbrot skulu takast við í metingina. Ein almannakunngering av bústaðarupplýsingum vil vanliga ikki hava negativa avleiðing fyri skrásetta. Øðrvísi er, um bústaðurin avdúkar, at



viðkomandi býr á einum bústovni fyrir fólk, sum eru til avvenjing ella eru heimleys, ella um viðkomandi hefur fjaldan bústað. Í hesum føri kann tað hava stórar avleiðingar fyrir skrásetta, um hansara bústaðarupplýsingar verða almannakunngjörðar.

Vavið av brotinum, undir hesum hvussu nógvar persónupplýsingar brotið fevnir um, kann eisini hava týdning. Ein almannakunngering av fáum viðkvæmum persónsupplýsingum kann valda stóran skaða. Á sama hátt kann tað fáa stórar avleiðingar fyrir skrásetta, um nógvar upplýsingar um viðkomandi eru almannakunngjörðar, sum tilsamans kunnu avdúka upplýsingar um skrásetta, sum skrásetti helst vil halda loyniligar.

2.2.3 Møguleikin fyrir at eyðmerkja persónar

Tað hefur eisini týdning fyrir metingina, um tað er gjørligt at eyðmerkja persónar út frá upplýsingunum, sum eru fevndar av trygdarbrotinum, ella um tað er møguligt at seta upplýsingarnar saman við øðrum upplýsingum og á tann hátt kunna eyðmerkja skrásetta.

Her hefur tað týdning, um dátuábyrgdarin hefur vart upplýsingarnar við til dømis at brúka brongling ella dulnevning. Hevur dátuábyrgdarin bronglað ella dulnevnt upplýsingarnar, er tað ikki møguligt at eyðmerkja skrásetta beinleiðis. Hetta er tó treyta av effektivari brongling ella dulnevning.

2.2.4 Avleiðingin fyrir tann skrásetta

Undir pkt. 1.3 omanfyri eru nevnd nøkur dømi um avleiðingar, sum eitt trygdarbrot kann hava fyrir tann skrásetta.

Harafturat kann eitt brot, sum avdúkar upplýsingar um serliga viðbreknar ella útsettar persónar, hava størri avleiðingar við sær. Sama ger seg galdandi, um talan er um upplýsingar um børn.



Eru persónsupplýsingar endaðar hjá brotsfólki, og vandi er fyri, at upplýsingarnar verða brúktar kriminelt, hefur hetta stóran týðning fyri metingina.

Eru upplýsingarnar endaðar hjá skeivum móttakara, sum dátuábyrgdarin tó hefur stórt álit á, og dátuábyrgdarin vantar, at viðkomandi letur allar upplýsingarnar aftur ella strikar tær, kann hetta hava við sær, at dátuábyrgdarin í metingini kemur fram til, at trygdarbrotið ongar avleiðingar hefur, og at tað tískil ikki er neyðugt at fráboða trygdarbrotið til Dátueftirlitið. Dátuábyrgdarin eigur í hesum føri at tryggja sær skjalfesting fyri, at móttakarin ikki longur hefur ræði á persónupplýsingunum.

Sum útgangsstøði er avleiðingin av einum trygdarbroti størri, um trygdarbrotið varar í eitt longri tíðarskeið, ella um trygdarbrotið er varandi, og tað ikki uttan víðari kann fáast í rættlag aftur av dátuábyrgdaranum ella skrásetta sjálvum. Um t.d. gjaldskortupplýsingar verða almannakunngjörðar á internetinum, er tað møgult at avmarka skaðan við at sperra gjaldskortið. Eru tað hinvegin upplýsingar, sum kunnu skaða æruna ella trúvirði hjá skrásetta, kann lekin av persónupplýsingum hava stórar avleiðingar fyri skrásetta. Avleiðingar, sum ikki uttan víðari kunnu fáast í rættlag aftur.

2.2.5 Serligar umstøður hjá skrásetta

Tað kann hava týðning fyri metingina, um talan er um upplýsingar um børn ella aðrar sárbærar persónar.

Tað kunnu eisini vera aðrar serligar umstøður hjá viðkomandi, sum kunnu blíva ávirkaðar av einum trygdarbroti. Eitt dømi um hetta er, um bústaður ella samskiftisupplýsingar verða avdúkaðar hjá alment kendum fólki, hjá fólki, sum hava fjaldan bústað ella fólki, sum búa á serligum bústovni.

2.2.6 Mongd av persónum sum eru fevndir av brotinum

Í høvuðsheitinum vil týðningurin av einum trygdarbroti økjast, um tað eru nógv skrásett, sum eru rakt av brotinum. Hetta merkir tó ikki, at ein leki av upplýsingum um



ein einkultan persón ella nakrar fáar persónar ekki eisini kann hava við sær álvarsamar avleiðingar.

2.3 Tíðspunkt fyri fráboðan

Um tað er sannlíkt, at trygdarbrotið hevur ein váða við sær fyri rættindi hjá skrásetta, skal dátúabyrgdarin fráboða trygdarbrotið til Dátueftirlitið uttan óneyðugt drál og um gjørligt innan 72 tímar eftir, at dátúabyrgdarin er vorðin kunnugur við brotið. Verður trygdarbrotið ikki fráboðað innan 72 tímar, skal ein grundgeving fyri hesum fylgja við.

2.3.1 Kunnugur við brotið

Dátúabyrgdarin hevur skyldu til at fráboða trygdarbrotið til Dátueftirlitið, tá dátúabyrgdarin er vorðin kunnugur við, at eitt trygdarbrot er farið fram.

Hevur dátúabyrgdarin einans ein illgruna um, at eitt trygdarbrot er farið fram, hevur hann ikki skyldu at fráboða tað til Dátueftirlitið.

Um dátúabyrgdarin hevur illgrunað um brot, eigur dátúabyrgdarin altíð at kanna málið nærri. Ein illgruni um trygdarbrot kann eisini vera eitt gott høvi til at kanna, um trygðin rundan um viðgerðina av persónsupplýsingum er hóskandi.

2.3.2 Uttan óneyðugt drál og innan 72 tímar um tað er møguligt

Fráboðanin um trygdarbrot skal latast Dátueftirlitinum uttan óneyðugt drál og um møguligt innan 72 tímar eftir at brotið er farið fram.

Dátúabyrgdarin hevur skyldu til at fráboða trygdarbrotið til Dátueftirlitið uttan óneyðugt drál. Hevur dátúabyrgdarin møguleika fyri at fráboða trygdarbrotið 3 tímar eftir at brotið er hent, er ongin orsök til at bíða í 72 tímar við at fráboða trygdarbrotið.

Tá Dátueftirlitið skal meta, um fráboðanin er komin fram uttan óneyðugt drál verður atlit serliga tikið til slagið og álvaran av trygdarbrotinum og hvørja avleiðing og skaða brotið kann hava fyri skrásetta.



Er talan um eitt álvarsamt trygðarbrot, sum ekki er steðgað og vandi tískil er fyri, at fleiri persónupplýsingar verða avdúkaðar, kann ein fráboðan eftir, at freistin er farin grundgevast, um orsøkin er, at dátuábyrgdarin hevur roynt at steðga brotinum.

Eru persónupplýsingarnar endaðar hjá brotsfólki, sum ætla at brúka upplýsingarnar í brotsverkum, kann ov sein fráboðan grundgevast, um orsøkin er, at dátuábyrgdarin hevur roynt at steðga brotinum, t.d. við at vera í dialog við løgregluna.

Í tíðarfreistini á 72 tímar verða allir klokkutímar taldir við – eisini um dátuábyrgdarin er blivin varugur við brotið uttan fyri vanliga skrivstovutíð, í vikuskiftinum ella ein heilidag.

Um dátuábyrgdarin ikki fráboðar brotið innan 72 tímar, skal dátuábyrgdarin grundgeva fyri orsøkunum, sum gjørdu, at tað ikki var møguligt at fráboða brotið innan 72 tímar. Grundgevingin skal fylgja við fráboðanini.

Dátuábyrgdarin hevur eisini møguleika fyri at lata upplýsingar um brotið so líðandi til Dátueftirlitið.

2.4 Hvør skal boða Dátueftirlitinum frá?

Tað er dátuábyrgdarin, sum hevur ábyrgdina av, at trygðarbrotið verður fráboðað til Dátueftirlitið.

Dátuábyrgdarin eigur at velja eitt ella fleiri starvsfólk í fyrirkuni, sum hava heimild til at fráboða trygðarbrotið til Dátueftirlitið vegna dátuábyrgdaran. Hetta kann t.d. vera tann persónurin í fyrirkuni, sum handfer trygðarbrotið.

Ein dátuviðgeri kann eisini fráboða trygðarbrotið til Dátueftirlitið vegna dátuábyrgdaran. Hetta er tó treytað av, at dátuviðgerin hevur fingið fullmakt frá dátuábyrgdaranum, og at hetta framgongur av dátuviðgeraravtaluni, sum er millum partarnar.



Sjálfv um dátúábyrgdarn hefur givið dátuviðgeranum fullmakt til at fráboða trygðarbrotið til Dátueftirlitið, er tað dátúábyrgdarn, sum hefur endaligu ábyrgðina av, at brotið verður fráboðað Dátueftirlitinum, og at hetta verður gjørt rættstundis.

2.5 Hvørjar skyldur hefur dátuviðgerin?

Verður dátuviðgerin varugur við, at eitt trygðarbrot er hent, hefur dátuviðgerin skyldu til at kunna dátúábyrgðaran um hetta uttan óneyðugt drál.

Talan er um eina treytaleysa skyldu. Dátuviðgerin hefur undir øllum umstøðum skyldu til at boða dátúábyrgðaranum frá øllum trygðarbrotum. Dátuviðgerin kann ikki smoyggja sær undan at boða dátúábyrgðaranum frá, um dátuviðgerin sjálvur metir, at tað er ósannlíkt, at brotið hefur við sær nakran váða fyri rættindi hjá skrásetta. Dátuviðgerin eigur eisini at boða dátúábyrgðaranum frá, sjálfv um dátuviðgerin heldur, at dátúábyrgðarin longu kennir til trygðarbrotið.

Dátuviðgerin skal kunna dátúábyrgðaran um trygðarbrotið uttan óneyðugt drál. Tað er tó ikki nøkur ítøkilig tíðarfreist fyri nær dátuviðgerin skal kunna dátúábyrgðaran.

Um dátuviðgerin er dátuviðgeri fyri fleiri dátúábyrgðarar, sum allir eru fevndir av trygðarbrotinum, skal dátuviðgerin boða øllum dátúábyrgðaranum frá hesum einsæris.

Í dátuviðgeraravtaluni millum dátúábyrgðaran og dátuviðgeran skal tað vera ásett, at dátuviðgerin skal hjálpa dátúábyrgðaranum at tryggja, at t.d. skyldan at fráboða trygðarbrot til Dátueftirlitið, verður hildin.

2.6 Hvørjum upplýsingum hefur Dátueftirlitið brúk fyri?

Ein fráboðan til Dátueftirlitið um trygðarbrot skal í minsta lagi innihalda:

- Lýsing av slagi av trygðarbroti, her undir so vítt møguligt sløgini og umleið hvussu nógv skrásett hetta fevnir um og eisini sløgini og umleið hvussu nógv skrásetingar av persónupplýsingum talan er um



- Navn og samskiptisupplýsingar hjá dátuverndarfólkinum ella øðrum sambindingarliði, har fleiri upplýsingar kunnu fáast til vega
- Frágreiðing um sannlíkar avleiðingar av trygðarbrotinum
- Frágreiðing um tey tiltøk, sum dátuábyrgðarin hevur sett í verk ella mælir til fyri at handfara brotið og, um tað er viðkomandi, tiltøk sum skulu avmarka møguligar skaðar av brotinum

Upplýsingarnar, sum eru nevndar omanfyri, skulu geva Dátueftirlitinum møguleika at meta um, um trygðarbrotið er handfarið á ein nøktandi hátt. Dátueftirlitið kann brúka upplýsingarnar til at meta um, um tey skrásettu skulu kunnast um trygðarbrotið, hevur dátuábyrgðarin ikki longu gjørt tað. Dátueftirlitið kann eisini brúka upplýsingarnar til at meta um, um eftirlitið skal brúka heimildirnar í dátuverndarlógini til at avmarka ella steðga viðgerð av persónsupplýsingum.

Talan er ikki um ein úttømandi lista yvir upplýsingar, sum Dátueftirlitið skal hava. Dátuábyrgðarin kann tískil gott geva Dátueftirlitinum fleiri upplýsingar, um dátuábyrgðarin metir tað vera gagnligt. Hetta kann vera við til at tryggja, at skyldan at fráboða trygðarbrotið verður hildin. Á sama hátt kann Dátueftirlitið eisini krevja fleiri upplýsingar frá dátuábyrgðaranum, um hetta verur mett at vera neyðugt í sambandi við viðgerðina av fráboðanini.

Hevur dátuábyrgðarin ikki møguleika fyri at koma við øllum upplýsingunum, sum í minsta lagi skulu latast Dátueftirlitinum innan 72 tímar, er hetta ikki ein grundgeving fyri at víkja frá tí yvirskipaða kravinum, at trygðarbrot skulu fráboðast innan 72 tímar. Ístaðin skal dátuábyrgðarin geva Dátueftirlitinum so nógvar av upplýsingunum sum gjørligt, og síðan lata restina av teimum neyðugu upplýsingunum í stigum og uttan óneyðugt drál.

Orsøkin til, at upplýsingar kunnu latast í stigum er, at tað kann taka tíð at fáa hendur á øllum teimum neyðugu upplýsingunum. Talan kann t.d. vera um eitt umfatandi trygðarbrot, sum hevur við sær, at dátuábyrgðarin er noyddur til at seta í verk eina stóra kanning fyri at finna fram til støddina og møguligar avleiðingar av brotinum. Í tí førinum



er tað betri, at dátúábyrgdarin gevur Dátueftirlitinum so nógvur upplýsingar av teimum neyðugu sum gjørligt, heldur enn at Dátueftirlitið ongar upplýsingar fær. Hetta gevur Dátueftirlitinum møguleika fyri at seta møgulig tiltøk í verk.

Kravið er, at dátúábyrgdarin skal lata Dátueftirlitinum so nógvur upplýsingar sum gjørligt, tá dátúábyrgdarin fráboðar. Dátúábyrgdarin skal tí ikki halda viðkomandi upplýsingar aftur við tí fyri eyga at lata Dátueftirlitinum allar upplýsingarnar samlaðar seinni.

2.7 Nær er ikki neyðugt at fráboða?

Eitt trygdarbrot skal ikki fráboðast Dátueftirlitinum, um tað er ósannlíkt, at brotið hevur við sær ein váða fyri rættindi hjá skrásetta.

At dátúábyrgdarin kemur fram til, at trygdarbrotið ikki hevur nakra ávirkan á tey skrásettu, sum eru rakt av brotinum, kann t.d. vera orsakað av teimum trygdartiltøkum, sum dátúábyrgdarin hevur sett í verk. Orsøkin kann eisini vera, at dátúábyrgdarin hevur borið seg skjótt at fyri at kunna staðfesta, um persónsupplýsingar eru komnar í skeivar hendur.

Dátúábyrgdarin hevur próvbyrðuna fyri, at tað eru umstøður sum gera, at tað er ósannlíkt, at trygdarbrotið hevur nakran váða fyri tey skrásettu, sum eru rakt av brotinum.

Dømi 1

Á veg heim frá arbeiði, verður taskan hjá starvsfólkaleiðaranum stolin. Í taskuni liggur millum annað ein eksternur harddiskur. Á harddiskinum eru upplýsingar um umsøkjara til eitt starv í fyrirkuni. Fyrirkuni hevur tryggjað sær, at harddiskar, sum verða latnir út til starvsfólkini, eru vardir við einari sterkari brongling, sum ikki er lætt at bróta hjá onkrum óviðkomandi.

Í døminum omanfyri er bronglingin av harddiskinum eitt trygdartiltak, sum skal verja



persónupplýsingarnar. Dátuábyrgdarnir kann tískil koma fram til, at bronglingin av harddiskinum ger tað ósannlíkt, at trygdarbrotið hevur nakrar avleiðingar fyri umsøkjara (skrásetta). Um dátuábyrgdarnir metir, at brotið ikki hevur nakran váða við sær fyri umsøkjara, skal trygdarbrotið ikki fráboðast Dátueftirlitinum. Dátuábyrgdarnir hevur tó skyldu til at skjalfesta trygdarbrotið innanhysis í fyrirøkuni. Les meira um skylduna at skjalfesta trygdarbrot undir pkt. 4 niðanfyrir.

Dátuábyrgdarnir skal vera varugur við, at váðin kann broytast yvir tíð. T.d. kann tað við tíðini vísa seg, at bronglingin á harddiskinum ikki er sterk nokk, og at tað er lutfalsliga lætt at bróta bronglingina. Tað kann eisini koma fyri, at óviðkomandi hava fingið hendur á lyklinum til bronglingina á harddiskinum tí, at teldusníkar hava brotið seg inn á teldukervið í fyrirøkuni og stolið lykilin.

Um váðamyndin broytist, og dátuábyrgdarnir ikki longur metir, at upplýsingarnar eru nøktandi vardar, skal dátuábyrgdarnir fráboða trygdarbrotið til Dátueftirlitið.

Um dátuábyrgdarnir hevur handlað skjótt, tá hann varnaðist trygdarbrotið, og ongar persónsupplýsingar blivu avdúkaðar, kann dátuábyrgdarnir eisini koma fram til, at trygdarbrotið ongar avleiðingar hevur við sær fyri skrásetta.

Dømi 2

Eitt starvsfólk í einari kommunu kemur av óvart til at leggja eina fílu á heimasíðuna hjá kommununi. Á fílu eru p-tøl hjá fleiri borgarum í kommununi. Starvsfólkið gerst beinanvegin varugt við feilin og strikar fílu av heimasíðuni. Við at hyggja eftir logginum kunnu KT-fólkini hjá kommununi staðfesta, at ongin hevur vitja heimasíðuni í tíðarskeiðinum, sum fílan var atkomulig. Kommunan kundi eisini staðfesta, at einki bendir á, at fílan er blivin kopierað av leitimaskinum, sum t.d. Google, Bing ella líknandi.

Kommunan staðfesti tí, at møguleikin fyri at óviðkomandi hava fingið hendur á fílu er so lítil, at tað er ikki neyðugt at fráboða trygdarbrotið til Dátueftirlitið.



Á sama hátt kann hugsast, at eitt trygðarbrot, sum hefur viðfært, at persónupplýsingar eru strikaðar ella broyttar, ikki hefur við sær nakran váða fyri skrásetta, um dátúábyrgdarin hefur tikið backup av skipanini, sum ger tað møguligt at endurskapa persónupplýsingarnar uttan nakra avleiðing fyri skrásetta.

Verður dátúábyrgdarin raktur av streymliti, og atgongd tí ikki er til kundaupplýsingarnar, vil tað heldur ikki hava við sær, at trygðarbrotið skal fráboðast Dátueftirlitinum. Hetta er tó treytað av, at tann manglandi atgongdin til persónupplýsingar ikki hefur við sær nakrar avleiðing fyri rættindi hjá kundunum (skrásetta).

Tað er týðningarmikið at undirstrikað, at dátúábyrgdarin skal taka øll viðurskiftini við í metingini av, um trygðarbrotið hefur nakran váða við sær fyri rættindi hjá skrásetta. Dátúábyrgdarin skal meta um trygðartiltøkini, sum kunnu minka um váðan fyri skrásetta og meta um umstøðurnar við trygðarbrotinum, sum kunnu økja um váðan fyri tann skrásetta.

Tað er tann samlaða váðamyndin, sum er avgerandi fyri, um trygðarbrotið skal fráboðast Dátueftirlitinum.



3. Kunning til skrásetta

3.1 Hvørji trygðarbrot skal skrásetti kunnast um?

Hevur trygðarbrotið við sær stóran váða fyri rættindi hjá skrásetta, skal dátúabyrgdarinuttan óneyðugt drál boða skrásetta frá brotinum. Ger dátúabyrgdarin ikki tað, hevur Dátueftirlitið møguleika at krevja, at dátúabyrgdarin boðar skrásetta frá.

Endamálið við at boða skrásetta frá trygðarbrotinum er millum annað at geva skrásetta møguleika at taka neyðug stig, fyrivarni og tiltøk í teimum førum, tá persónsupplýsingar hjá skrásetta eru almannakunngjörðar.

Trygðarbrot kunnu hava stórar avleiðingar fyri skrásetta. Hetta kann t.d. verða missmunur, skaða á umdømi, skaða á trúvirðið, samleikastuldur ella -svik, fíggjarligan miss, miss av trúnaðarupplýsingum ella ein og hvønn annan fíggjarligan ella sosialan bága fyri skrásetta.

Dátuverndarlógin hevur ikki eina allýsing av hugtakinum “stóran váða”. Jú meira álvarsom avleiðingin av brotinum kann vera, jú størri er váðin fyri tey skrásettu, sum eru fevnd av brotinum.

Dátúabyrgdarin eigur at taka allar møguligar avleiðingar og negativar ávirkanir trygðarbrotið kann hava fyri skrásetta við í váðametingini. Hetta umfatar eisini avleiddar avleiðingar fyri skrásetta, sum trygðarbrotið kann hava við sær.

Dátúabyrgdarin skal kunna skrásetta, óansæð hvussu stórt tal av skrásettum talan er um.



Dømi 3

Í sambandi við, at ein kommuna skal leggja eitt arkiv yvir aktiv byggimál út á heimasíðuna, gloymir kommunan at strika p-talið hjá umsøkjaraunum í skjølunum, sum verða lögð út. Feilurin er hendur í 4 skjølum í 4 ymiskum byggimálum. Kommunan gerst varug við feilin 2 mánaðar seinni, tá ein av borgaraunum finnur skjalið við at leita eftir sínum egna p-talið á Google. Í hesum sambandi kannar kommunan øll málini í arkivinum á heimasíðuni og finnur hini 3 málini har feilurin eisini er hendur.

Í hesum føri skal kommunan kunna tey skrásettu, sum eru fevnd av brotinum um, at teirra p-tal er blivið almannakunngjørt. Hetta er sæð í mun til tíðina upplýsingarnar hava verið atkomiligar á netinum og til, at eitt p-tal kann missbrúkast til t.d. samleikastuldur. Tey skrásettu skulu tískil hava móguleika fyri at taka neyðug stig og fyrivarni, nú teirra p-tal er almannakunngjørt. Kommunan skal harafturat vegleiða tey skrásettu, um hvørji fyrivarni og stig tey kunnu taka fyri at minka um váðan fyri misbrúki av upplýsingunum.

Dømi 4

Teldusníkar hava brotið inn á heimasíðuna hjá einum tíðindaportali og stolið dátugrunnin og almannakunngjørt hann á internetinum. Upplýsingar sum eru almannakunngjörðar á internetinum eru navn, brúkaranavn og loyniorð hjá brúkarunum, sum hava ein profil á tíðindaportalinum. 800 skrásett eru fevnd av brotinum.

Negativu avleiðingarnar fyri skrásetta kunnu í fyrstu atløgu virka lutfalsliga meinaleysar og tí kann dátuábyrgdarin umhuga, um skrásetti skal kunnast. Tá loyniorðið er fevnt av brotinum, er neyðugt, at skrásetti skiftir loyniorð. Í hesari tilgongdini er neyðugt at kunna skrásetta um orsökina til, at loyniorðið skal endurnýggjast. Av tí at nógv brúka sama loyniorð til ymiskar kontur, kann trygdarbrotið móguliga hava við sær, at loyniorðið til aðrar kontur hjá skrásetta er avdúkað. Skrásetti kann tó avmarka avleiddar avleiðingar av brotinum við at broyta loyniorðið til aðrar kontur.

Kunningin til skrásetta skal tí eisini upplýsa, at tað móguliga eru aðrar avleiddar avleiðingar av brotinum, og at tað tí verður viðmælt at skifta loyniorðið á kontum, sum hava sama loyniorð sum tað avdúkaða.



3.2 Tíðspunkið fyrri kunningina

Dátuábyrgdarin skal kunna tann skrásetta uttan óneyðugt drál eftir at trygðarbrotið er staðfest. Kunningin til skrásetta hongur ikki saman við tíðspunktinum fyrri, nær Dátueftirlitið skal fráboðast um trygðarbrotið.

Kravið um, at skrásetti skal kunnast uttan óneyðugt drál hongur saman við endamálinum við kunningini, sum er at geva skrásetta møguleika fyrri at taka neyðug stig og fyrivarni.

Fyrri at minka um váðan fyrri skrásetta kann tað í ávísnum førum vera neyðugt at kunna skrásetta beinanvegin. Hinvegin kann tað í øðrum førum vera størri tørvur á at seta hóskaði tiltøk í verk fyrri at steðga trygðarbrotinum og tað kann grundgeva fyrri, at tað tekur longri tíð at kunna skrásetta.

Dømi 5

Í samband við eitt trygðarbrot er bústaðurin hjá skrásetta almannakunngjörður. Bústaðurin er vardur, tí skrásetti er í vanda fyrri at vera útsettur fyrri harðskapi. Í hesum føri kann tað vera altavgerandi, at skrásetti verður kunnaður skjótast gjørligt um brotið.

Dømi 6

Nógv fólk brúka sama brúkaranaavn og loyniorð til kontur á internetinum. Eru hesar upplýsingar blivnar almannakunngjörðar í sambandi við eitt trygðarbrot hjá einum dátuaábyrgðara, soleiðis at t.d. brotsfólk nú kenna loyniorðið hjá skrásetta, kunnu brotsfólkini fáa atgongd til aðrar kontur hjá skrásetta, t.d. teldupostin. Avleiðingin fyrri skrásetta kann avmarkast, tess skjótari skrásetti verður kunnaður um trygðarbrotið við einum greiðum tilmæli um at broyta loyniorðið til allar kontur sum hava sama loyniorð.



3.3 Hvørjar upplýsingar skulu fráboðast?

Í kunningini til skrásetta skal greiðast frá trygdarbrotinum. Kunningin skal í minsta lagi innihalda:

- Navn og samskiftisupplýsingar hjá dátuverndarfólkinum ella øðrum sambindingarliði, har fleiri upplýsingar kunnu fáast til vega.
- Lýsing av sannlíkum avleiðingum av trygdarbrotinum
- Lýsing av teimum tiltøkum, sum dátuábyrgdarin hevur sett í verk ella mælir til, fyri at handfara trygdarbrotið og fyri at minka um møguligar skaðar av trygdarbrotinum.

Á sama hátt sum við fráboðanarskylduni til Dátueftirlitið er talan ikki um ein úttømandi lista yvir upplýsingar sum skrásetti skal hava.

Dátuábyrgdarin kann geva skrásetta fleiri upplýsingar um trygdarbrotið, so leingi sum kunningin er løtt og greið at skilja fyri skrásetta.

Um tað hevur týðning, eigur dátuábyrgdarin eisini at geva skrásetta ítøkilig ráð um hvussu skrásetti kann verja seg ímóti møguligum negativum avleiðingum av trygdarbrotinum, sum t.d. at broyta loyniorðið, um eitt loyniorð er almannakunngjørt.

Kunningin til skrásetta skal gevast á einum løttum og greiðum máli. Er kunningin ikki løtt og greið at skilja fyri skrásetta, kann viðkomandi hava trupult við at taka neyðug stig fyri at avmarka negativar avleiðingar av trygdarbrotinum.

Tá dátuábyrgdarin skal kunna skrásetta um trygdarbrotið, eigur dátuábyrgdarin at taka atlit til móttakaran og tryggja sær, at boðini eru løtt og greið at skilja fyri skrásetta. Dátuábyrgdarin eigur at taka atlit til móðurmál, kunnleika til málið, aldur o.s.fr. hjá skrásetta.

Dátuábyrgdarin kann ikki krevja gjald frá skrásetta fyri kunningina ella fyri tey tiltøk, sum dátuábyrgdarin hevur tikið fyri at verja rættindi hjá skrásetta.



3.4 Hvussu skal tann skrásetti kunnast?

Hvussu skrásetti verður kunnaður, skal metast í mun til trygðarbrotið. Dátuábyrgðarin skal kunna skrásetta beinleiðis, t.d. við telduposti, brævi, sms ella líknandi. Ein kunning sum er avmarkað til eitt tíðindabræv ella eitt uppslag á einum bloggi ella heimasíðuna hjá fyrirkuni, vil vanliga ikki vera nøktandi. Kunningin til skrásetta skal ikki sendast saman við aðrari kunning, sum t.d. saman við einum tíðindabrævi ella saman við vanligum dagføringum frá fyrirkuni.

3.5 Hvør kann kunna tey skrásettu?

Tað er dátuábyrgðarin, sum hevur ábyrgdina av at kunna tey skrásettu, sum eru rakt av trygðarbrotinum.

Dátuábyrgðarin kann tó biðja ein dátuviðgera ella ein triðjamann um at kunna tey skrásettu. Hetta er treytað av, at dátuviðgerin ella triðimaðurin hevur heimild til tess, t.d. við einari fullmakt.

Sjálvt um dátuábyrgðarin hevur givið einum dátuviðgera ella triðjamanni fullmakt til at kunna skrásetta, hevur dátuábyrgðarin endaligu ábyrgdina av hesum.



3.6 Nær er ekki neyðugt at kunna skrásetta?

3.6.1 Um trygðarbrotið ekki hefur við sær stóran váða

Kemur dátuábyrgðarin, eftir at hava gjørt eina meting av øllum hugsandi avleiðingum fyri skrásetta, fram til, at brotið ekki hefur ein stóran váða við sær fyri rættindi hjá skrásetta, er ekki neyðugt at kunna skrásetta.

Dømi 7

Ein kommuna skal senda eitt svar til ein borgara, sum hefur søkt um byggiloyvi. Svárið verður sent við telduposti. Málsviðgerðin í kommununi kemur av óvart til at senda borgaranum eitt yvirlit yvir allar ognir, sum nýliga er søkt um byggiloyvi til í kommununi. 15 ognir eru á yvirlitinum. Á yvirlitinum stendur navn á umsøkjaranum, bústaður og málsnummar hjá kommununi. Borgarin setur seg í samband við kommununa dagin eftir fyri at kunna kommununa um feilin. Borgarin avtalar við kommununa, at hann strikar teldupostin, og at kommunan sendur honum ein nýggjan teldupost við røttum upplýsingum.

Sæð í mun til slag av upplýsingum, navn og bústaður, og at tað einans er ein persónur, sum hefur fingið upplýsingarnar, er helst ekki neyðugt at kunna skrásetta um trygðarbrotið.

Dátuábyrgðarin hefur próvbyrðuna fyri, at treytirnar eru loknar. Skuldi málið enda hjá Dátueftirlitinum, skal dátuábyrgðarin kunna grundgeva fyri, hví tað ekki var neyðugt at kunna skrásetta.

3.6.2 Dátuábyrgðarin hefur sett í verk hóskaði tøknilig og bygnaðarlig tiltøk

Kemur dátuábyrgðarin fram til, at tað er væntandi, at trygðarbrotið hefur við sær ein stóran váða fyri rættindi hjá skrásetta, er útgangsstøði, at skrásetti skal kunnast.

Tað er tó ekki neyðugt at kunna skrásetta, um dátuábyrgðarin hefur sett hóskaði tøknilig og bygnaðarlig tiltøk í verk fyri at verja persónupplýsingarnar, sum



trygðarbrotið fevnr um, og tiltøkini gera, at persónsupplýsingarnar eru óskiljandi fyrri tann, sum hevur fingið atgongd til upplýsingarnar, t.d. at upplýsingarnar eru bronglaðar.

Dømi 8

Eitt starvsfólk hjá dátuábyrgðaranum hevur mist eina teldu burtur. Á telduni vóru persónupplýsingar á. Teldan var bronglað og bronglingin var somikið sterk, at óviðkomandi ongan móguleika hava fyrri at bróta hana. Lykilin til bronglingini er harafturat væl vardur hjá fyrirkuni.

Í hesum føri skal dátuábyrgðarin meta, um skrásetti skal kunnast um trygðarbrotið. Í døminum hevur dátuábyrgðarin tikið nøkur teknisk stig fyrri at verja persónupplýsingarnar í so fall teldan bleiv burtur. Millum annað vóru persónupplýsingarnar bronglaðar. Tí kann niðurstøðan vera, at persónupplýsingarnar eru somikið væl vardar, at trygðarbrotið ikki hevur við sær nakran váða fyrri rættindi hjá skrásetta. Tað kann tó blíva neyðugt at kunna skrásetta, um tað seinni vísir seg, at bronglingin ikki var sterk nokk.

Dátuábyrgðarin hevur próvbyrðuna fyrri at treytirnar er loknar. Skuldi málið enda hjá Dátueftirlitinum, skal dátuábyrgðarin kunna grundgeva fyrri, hví tað ikki var neyðugt at kunna skrásetta.

3.6.3 Tann stóri váðin fyrri skrásetta er ikki longur til staðar

Hevur dátuábyrgðarin eftirfylgjandi sett tiltøk í verk, sum tryggja, at tann stóri váðin fyrri rættindi hjá skrásetta ikki longur er til staðar, er tað ikki neyðugt at kunna skrásetta um trygðarbrotið.



Dømi 9

Ein fyrirtøka hefur dagfært KT-skipanina. Dagføringin hevði við sær, at øll sum fóru inn á heimasíðuna kundu fáa atgongd til viðkvæmar persónupplýsingar hjá fyrirtøkuni, uttan at skula innrita á skipanina. Fyrirtøkan gerst varug við við trygðarbrotið og steingir atgongdina. Eftirfylgjandi kannar dátuábyrgdarin umstøðurnar kring trygðarbrotið, og kann staðfesta tíðarskeiðið persónupplýsingarnar vóru atkomiligar á internetinum. Í kanningini verður eisini komið fram til, at ein eftirfarandi loggur er á skipanini. Tað er ikki møguligt at umganga loggin. Á logginum ber til at síggja hvør hevur fingið sær atgongd til viðkvæmar persónupplýsingar á heimasíðuni, ímeðan atgongdin var opin fyri øllum. Út frá logginum kundi dátuábyrgdarin staðfesta, at einans persónar sum høvdu heimild til tess, høvdu atgongd til persónupplýsingarnar á internetinum, ímeðan atgongdin var opin fyri øllum.

Dátuábyrgdarin skal í hesum føri meta um, um skrásetti skal kunnast um trygðarbrotið. Um dátuábyrgdarin við vissu kann staðfesta, at einans persónar sum høvdu heimild til tess, høvdu fingið atgongd til persónupplýsingarnar, kann niðurstøaðn verða, at tað er ikki neyðugt at kunna skrásetta.

Dátuábyrgdarin hevur próvbyrðuna fyri, at treytirnar eru loknar. Skuldi málið endað hjá Dátueftirlitinum, skal dátuábyrgdarin kunna grundgeva fyri, hví tað ikki var neyðugt at kunna skrásetta.

3.6.4 Krevur eitt ósamsvarandi arbeiði

Um tað krevur eitt ósamsvarandi arbeiði skal dátuábyrgdarin ikki kunna hvønn einstakan, sum er skrásettur.



Dátuábyrgdarnir skal meta um týðningin av, at skrásetti verður kunnaður, og orkuna, sum dátuábyrgdarnir skal leggja fyri at kunna skrásetta. Nær kunningin til tann skrásetta vil vera ósamsvarandi trupul ella beinleiðis ómøgulig, skal avgerast í hvørjum einstøkum føri.

Dømi 10

Ein fyrirtøka missir ræði á øllum kundaupplýsingunum í sambandi við, at dátugrunnurin við øllum kundaupplýsingunum er blivin útsettur fyri ransomware. Fyrirtøkan hevur omanfyri 2000 kundar og hevur ikki skrásett teldupostadressu hjá kundunum.

Kemur dátuábyrgdarnir í meetingini fram til, at tað fer at krevja eitt ósamsvarandi arbeiði at kunna allar kundarnar hvør sær, kann dátuábyrgdarnir í staðin koma við t.d. einari almennari fráboðan, har sum kundarnir verða kunnaðir á ein tilsvarandi virknan hátt, t.d. á heimasíðu.

Dátuábyrgdarnir hevur próvbyrðuna fyri, at treytirnar er loknar. Skuldi málið enda hjá Dátueftirlitinum, skal dátuábyrgdarnir kunna grundgeva fyri, hví tað ikki var neyðugt at kunna skrásetta.

3.7 Kunning eftir kravi frá Dátueftirlitinum

Hevur dátuábyrgdarnir ikki kunna skrásetta um trygdarbrotið, kann Dátueftirlitið, eftir at hava kannað málið, krevja, at dátuábyrgdarnir kunna skrásetta.

Støðan kann t.d. taka seg upp í sambandi við eina fráboðan um trygdarbrot til Dátueftirlitið, har dátuábyrgdarnir hevur grundgivið fyri, hví kunning til skrásetta er frávald. Um Dátueftirlitið kemur fram til, at grundgevingin hjá dátuábyrgdaranum ikki er haldbar, kann eftirlitið áleggja dátuábyrgdaranum at kunna skrásetta.



Um dátuábyrgdarin ekki heldur reglurnar um kunning til skrásetta, kann Dátueftirlitið nýta sínar heimildir, t.d. at geva dátuábyrgdaranum átalú ella boð. Í serligum fòrum kann revsing við sekt fyri ekki at halda dátuverndarlógina eisini vera viðkomandi.



4. Ábyrgd og innanhýsis skjalfesting

Dátuábyrgðarin hefur skyldu til at skjalfesta øll trygðarbrot. Dátuábyrgðarin skal skjalfesta umstøðurnar kring brotið, hvønn virkna brotið hefur og hvørji tiltøk dátuábyrgðarin hefur sett í verk.

Tað hefur ongan týðning fyri kravið um skjalfesting, hvat fyri slag av trygðarbroti talan er um, og um trygðarbrotið er fráboðað til Dátueftirlitið ella ikki. Øll trygðarbrot skulu skjalfestast av dátuábyrgðaranum.

Endamálið við at skjalfesta trygðarbrot er m.a. at geva Dátueftirlitinum møguleika fyri at hava eftirlit við, um skyldurnar í dátuverndarlógini eru hildnar.

Dátuábyrgðarin hefur einans skyldu til at lata skjalfestingina til Dátueftirlitið, um eftirlitið biðir um hana.

Skjalfestingin skal innihalda eina røð av upplýsingum um brotið, undir hesum umstøðurnar kring brotið, hvønn virkna brotið hevði og hvørji tiltøk dátuábyrgðarin hefur sett í verk.

- Dato og tíðspunkt fyri brotið
- Hvat hendi í samband við brotið?
- Hvat var orsøkin til brotið?
- Hvørji sløg av persónsupplýsingum vóru fevnd av brotinum?
- Hvørjar avleiðingar hevði brotið fyri tey skrásettu, sum vóru fevnd av brotinum?
- Hvørji tiltøk eru sett í verk?
- Er brotið fráboðað til Dátueftirlitið?

Kemur dátuábyrgðarin fram til, at tað ikki er neyðugt at kunna skrásetta um trygðarbrotið, er tað umráðandi at skjalfesta grundgevingina fyri, hví dátuábyrgðarin kom fram til hesa niðurstøðu. Dømi um innanhýsis skjalfesting:



Trygðarbrot hjá [navn á fyrirkuni]	Frágreiðing um brotið:
1. Dato og tíðspunkt fyr brotið	
2. Hvat er hent?	
3. Hvat er orsökinn til brotið?	
4. Hvat fyr slag av persónsupplýsingum eru umfataðar av brotinum	
5. Hvørja ávirkan hevur brotið fyr skrásetta?	
6. Hvørji tiltøk eru sett í verk fyr at bøta um brotið?	
7. Er brotið fráboðað til Dátueftirlitið? (um ja, nær?)	
8. Er skrásetti kunnaður um brotið? (um ja, nær?)	
8.1 Um nei, hvør er grundgevingin fyr ikki at kunna skrásetta um brotið?	



5. Dømi um trygdarbrot og hvør skal kunnast

Dømi	Skal trygdarbrotið fráboðast til Dátueftirlitið?	Skal skrásetti kunnast?
<p>1. Eitt starvsfólk í kommununi gerst varugt við, at viðkomandi hevur atgongd til mál hjá umsorganartænastuni inni í journalskipanini hjá kommununi. Starvsfólki starvast á fíggjardeildini.</p>	<p>Í útgangsstøðinum er ikki neyðugt at fráboða trygdarbrotið til Dátueftirlitið.</p> <p>Kommunan kann meta, at brotið ikki hevur nakran váða við sær fyri rættindi hjá skrásetta.</p> <p>Metingin kann byggjast á:</p> <ol style="list-style-type: none">1. At talan er um eitt “internt” trygdarbrot.2. At kommunan hevur stórt álit á starvsfólkinum.3. At kommunan hevur gjøgnumgingið loggin á skipanini og staðfest, at talan er einans um eitt	<p>Um kommunan metir, at tað ikki er neyðugt at fráboða trygdarbrotið til Dátueftirlitið, er tað heldur ikki neyðugt at boða skrásetta frá.</p>



	starvsfólk, sum hefur havt óheimilaða atgongd til upplýsingarnar.	
<p>2. Í samband við, at Kærustovnurin skal svara einari umbøn um innlit, kemur starvsfólkið hjá Kærustovninum til at leggja skeiv skjøl í brænbjálvan. Skjøluni innihalda viðkvæmar persónupplýsingar og trúnaðarupplýsingar um ein annan persón. Upplýsingarnar eru millum annað P-tal, útrokning av fyrítíðareftirløn og heilsuupplýsingar.</p> <p>Kærustovnurin gerst varugur við feilin, tá persónurin sum hefur biðið um innlit boðar Kærustovninum frá, at viðkomandi hefur móttikið skeiv skjøl.</p>	<p>Ja, sum útgangsstøði skal trygdarbrotið fráboðast Dátueftirlitinum.</p> <p>Orsøkin er, at óviðkomandi hava fingið hendur á viðkvæmum upplýsingum og trúnaðarupplýsingum.</p> <p>Kærustovnurin skal fráboða brotið til Dátueftirlitið, sjálvt um stovnurin hefur fingið øll skjøluni aftur frá skeiva móttakaranum.</p>	<p>Ja, Kærustovnurin eigur at kunna borgaran um, at upplýsingar um viðkomandi eru komnar á skeivar hendur.</p> <p>Grundgevingin fyri hesum er, at talan er um viðkvæmar upplýsingar og trúnaðarupplýsingar, sum eru komnar á skeivar hendur.</p> <p>Tann skrásetti skal hava møguleika fyri at taka neyðug stig og fyrivarni fyri hesum.</p>



<p>3.</p> <p>Ein klinikk fyrir fysioterapi verður álopin av ransomware, ták eitt starvsfólk trústir á eina leinkju í einum telduposti.</p> <p>Hetta hefur við sær, at allar upplýsingarnar hjá klinikkinum, harímillum heilsuupplýsingar hjá viðskiftafólkunum, blíva stongdar. Bakmennirnir krevja eina stóra peningaupphædd fyri at geva klinikkinum atgongd til upplýsingarnar aftur.</p> <p>Klinikkin hefur tikið backup av skipanini, men tað hava bakmennirnir eisini stongt.</p> <p>Klinikkin hefur upplýsingar um 100 sjúklingar í skipanini, millum annað upplýsingar um diagnosur hjá viðskiftafólkunum.</p>	<p>Ja, klinikkin eigur at fráboða hendingina til Dátueftirlitið.</p> <p>Hetta kemur av, at bakmennirnir móguliga hava fingið atgongd til viðkvæmar upplýsingar um eitt stórt tal av skrásettum, og tí at klinikkin ikki hefur móguleika at endurskapa upplýsingarnar úr backuppinum.</p> <p>Klinikkin eigur at fráboða trygdarbrotið til Dátueftirlitið, sjálvst um tað eydnast klinikkinum at fáa atgongd til upplýsingarnar aftur.</p>	<p>Ja, klinikkin eigur at kunna tey skrásettu um brotið.</p> <p>Umframt slag av upplýsingum, sum eru raktar av brotinum, kann tað móguliga fáa negativar avleiðingar fyri tey skrásettu, um upplýsingarnar um viðgerðina á klinikkinum ikki kunnu endurskapast.</p> <p>Eisini er móguleiki fyri, at bakmennirnir hava fingið atgongd til upplýsingarnar.</p>
---	--	--



<p>4.</p> <p>Sjúkrahúsið verður rakt av streymsliti, sum varar í 20 min. Í tíðarskeiðinum var atgongd ikki til KT-skipanina á sjúkrahúsinum, Cosmic.</p>	<p>Í útgangsstøðinum er ikki neyðugt at fráboða trygdarbrotið til Dátueftirlitið</p> <p>Um streymsliti ikki hevur nakra ávirkan á sjúklingarnar, t.d. tí at journalirnar eisini eru í fysiskum formi, er tað ikki neyðugt at fráboða hendingina til Dátueftirlitið.</p>	<p>Í útgangsstøðinum nei.</p> <p>Um tað ikki hevur nakra ávirkan á sjúklingin, at sjúkrahúsið ikki hevur havt atgongd til journalina, er tað ikki neyðugt at boða sjúklinginum frá.</p>
<p>5.</p> <p>Ein granskari, skal senda úrslit av nøkrum royndum til ein annan granskara í USA.</p> <p>Granskarin hevur dulnevnt upplýsingarnar.</p> <p>Granskarin kemur av óvart til at skriva skeiva teldupostadressu. Telduposturin fer tí til skeivan móttakara.</p>	<p>Tað er ikki neyðugt at fráboða trygdarbrotið til Dátueftirlitið.</p> <p>Orsøkin er, at talan er um dulnevndar persónupplýsingar. Tískil er tað ikki møguligt at eyðmerkja persónarnar.</p> <p>Granskarin eigur tó at tryggja sær, at tann skeivi móttakarin strikar upplýsingarnar.</p>	<p>Nei, tað er helst ikki neyðugt at boða skrásetta frá.</p> <p>Upplýsingarnar eru dulnevndar og tískil eigur tað ikki at vera nakar stórur váði fyrri skrásetta, at upplýsingarnar endaðu á skeivum hondum.</p>



<p>6.</p> <p>Ein feilur í telduskipanini ger tað móguligt at fáa atgongd til intranetið hjá Setrinum uttan at skula brúka brúkaranavn og loyniorð.</p> <p>Á intranetinum er móguligt at síggja eitt yvirlit yvir øll lesandi á Setrinum og teldupostadressuna hjá teimum.</p> <p>Tað eru 800 lesandi á Setrinum. Atgongd hevur verið til intranetið uttan nakað loyniorð í 2 ár.</p>	<p>Tað kann blíva neyðugt at fráboða trygdarbrotið til Dátueftirlitið.</p> <p>Orsøkin er serliga talið av persónum, sum eru raktir av brotinum, og tíðarskeiðið atgongdin hevur verið opin.</p> <p>Um Setri metir, at brotið, sæð í mun til hvat fyrri slag av upplýsingum atgongd hevur verið til, ikki hevur havt við sær nakran váða fyrri tey lesandi, er ikki neyðugt at fráboða Dátueftirlitinum.</p>	<p>Um Setrið metir at tað ikki er neyðugt at fráboða brotið til Dátueftirlitið, er tað heldur ikki neyðugt at boða skrásetta frá.</p> <p>Í staðin kann Setrið kunna næmingarnar um feilin inni á heimasíðuni hjá Setrinum.</p>
<p>7.</p> <p>Ein tíðindaportalur verður álopin av teldusníkum. Teldusníkarnir stjala millum annað upplýsingar um kundarnar, harímillum upplýsingar um navn, adressu og P-tal.</p>	<p>Ja, trygdarbrotið skal fráboðast til Dátueftirlitið.</p> <p>Upplýsingar um navn, bústað og P-tal kunnu misnýttast til t.d. samleikastuldur, og brotið kann tískil væntast at hava ein váða við sær fyrri skrásetta</p>	<p>Ja, tíðindaportalurin skal kunna skrásetta.</p> <p>Upplýsingar um navn, bústað og P-tal kunnu misnýttast til t.d. samleikastuldur. Tann skrásetti skal tískil hava móguleika fyrri at taka neyðug stig fyrri at minka um váðan fyrri at upplýsingarnar verða missbrúktar.</p>



<p>8.</p> <p>Ein sjúkrasystir ger sjúkrahúsið varugt við, at ein lækni á sjúkrahúsinum hefur fingið sær til vega atgongd til sjúklingajournalina hjá nábúgvunum. Læknin hefur fingið varhugan av, at nábúgvinn er raktur av einari sjúku, og er tí forvitin eftir at vita, hvat feilar nábúgvunum. Nábúgvinn hefur ikki verið til viðgerð hjá læknanum og tí er onki læknafrøðiligt samband millum teir.</p>	<p>Ja, sjúkrahúsið skal í útgangsstøðinum fráboða trygdarbrotið til Dátueftirlitið.</p> <p>Hetta er grundað á, at óviðkomandi hefur fingið fatur á upplýsingum, og tí talan er um viðkvæmar upplýsingar og trúnaðarupplýsingar</p>	<p>Ja, sjúkrahúsið eigur at kunna skrásetta, at upplýsingar um viðkomandi eru komnar í skeivar hendur.</p> <p>Hetta er grundað á, at talan er um viðkvæmar upplýsingar og trúnaðarupplýsingar.</p> <p>Tann skrásetti skal hava møguleika fyri at taka neyðug stig og fyrivarni.</p>
<p>9.</p> <p>Ein kommuna skal senda brøv út til borgararnar viðvíkjandi einum tiltaki í kommununi.</p> <p>Kommunan kemur av óvart til at senda eitt bræv til skeivan móttakara. Í brævinum stendur navn og adressa hjá tí sum</p>	<p>Tað er ikki neyðugt at fráboða trygdarbrotið til Dátueftirlitið.</p> <p>Sæð í mun til slag av upplýsingum og til at kommunan hefur álit á, at brævið verður strikað, kann kommunan koma fram til, at brotið ikki hefur nakran váða við sær fyri skrásetta.</p>	<p>Um kommunan kemur fram til, at tað ikki er neyðugt at fráboða trygdarbrotið til Dátueftirlitið er heldur ikki neyðugt at kunna skrásetta.</p>



<p>upprunaliga skuldi móttaka brævið.</p> <p>Borgarin sum móttækur brævið ger beinanvegin kommununa varuga við feilin. Kommunan avtalar við borgaran, at viðkomandi burturbeinir brævið.</p>		
<p>10.</p> <p>Eitt HR-starvsfólk sendur av óvart lönarseðil og setanarbræv til eitt skeivt starvsfólk.</p> <p>Tað verður avtalað, at starvsfólkið strikar skjølini beinanvegin.</p>	<p>Í útgangsstøðinum er ikki neyðugt at fráboða trygdarbrotið til Dátueftirlitið.</p> <p>Fyrirøkan kann koma fram til, at trygdarbrotið ikki hevur við sær nakran váða fyri skrásetta.</p> <p>Hetta kann skyldast, at talan er um eitt “innanhýsis” trygdarbrot, og at fyrirøkan hevur stórt álit á starvsfólkinum.</p>	<p>Um fyrirøkan kemur fram til, at tað ikki er neyðugt at fráboða Dátueftirlitinum, er heldur ikki neyðugt at kunna skrásetta.</p>



<p>11. Ein flutningsfyrirþeka hefur allar upplýsingarnar um starvsfólkini liggjandi á einari teldu. Onki backup er av telduni. Teldan verður rakt av vatnskaða og upplýsingarnar kunnu ekki endurskapast. Á telduni lógu millum annað heilsuupplýsingar hjá starvsfólkunum.</p>	<p>Um tað ekki er möguligt hjá fyrirþekuni at endurskapa upplýsingarnar, skal brotið fráboðast.</p> <p>Um fyrirþekan kann tryggja rættindi hjá starvsfólkunum á annan hátt, skal fyrirþekan ekki fráboða trygðarbrotið til Dátueftirlitið.</p>	<p>Av tí at starvsfólkini skulu kunna rækja egin endamál, skulu starvsfólkini kunnast um brotið.</p> <p>Tað eru starvsfólkini, sum hava best möguleika fyri at meta, um tað sum er vekk, verður endurskapt nøktandi.</p>
<p>12. Ein fyrirþeka hefur allar upplýsingarnar um starvsfólkini liggjandi á einari teldu. Harímillum P-tal og heilsuupplýsingar hjá starvsfólkunum. Undir einum innbroti verður teldan stolin. Upplýsingarnar eru ekki krypteraðar. Teldan er einans vard við einum loyniorði.</p>	<p>Ja, fyrirþekan skal fráboða trygðarbrotið til Dátueftirlitið.</p> <p>Orsøkin er, at talan er um viðkvæmar upplýsingar og trúnaðarupplýsingar hjá starvsfólkunum og tí at teldan einans er vard við einum loyniorði.</p>	<p>Ja, fyrirþekan eigur at kunna starvsfólkini einsæris um trygðarbrotið.</p> <p>Tá teldan, sum er stolin, einans er vard við einum loyniorði, er stórur vandi fyri at upplýsingarnar eru komanar í hendurnar á óviðkomandi.</p> <p>Starvsfólkini skulu tí hava möguleika fyri at taka neyðug stig og fyrivarni.</p>

Vegleiðing

© 2021 Dátueftirlitið

Endurprent við kelduávísing er lóglig.

Givið út:

Dátueftirlitið

Sigmundargøta 13

100 Tórshavn

Tlf: 309100

dat@dat.fo

dat.fo

